

(නිල නොවන සිංහල පරිවර්තනයකි)

ව්‍යවස්ථාව සහ අතුරු ව්‍යවස්ථා

_____ ලියෝ සමාජය

සම්මත ලියෝ සමාජ ව්‍යවස්ථාව

ලේඛන අංක I නම

මෙම සංවිධානයේ නම _____ ලියෝ සමාජය
වන්නේය.

ලේඛන අංක II අරමුණ

නායකත්ව, අත්දැකීම්, ඉඩ ප්‍රස්ථාව යන පුද්ගල ගුණාංග වැඩිදියුණු කරනු වස් ප්‍රජාවේ
තරුණ තරුණියන් අතර සේවා ක්‍රියාකාරකම් ප්‍රවර්ධනය කිරීම. එහි සාමාජිකයින් මිත්‍රත්වය,
අසුර සහ අන්‍යෝන්‍ය අවබෝධය මගින් එක්සත් කිරීම.

ලේඛන අංක III අනුග්‍රාහකත්වය

(අ). මෙම ලියෝ සමාජයට අනුග්‍රාහය දක්වන්නේ _____ සිංහ සමාජය (ය),
නමුත් එය (ලියෝ සමාජය) එහි කොටසක් නොවන අතර, මෙම ලියෝ සමාජය හෝ එහි
සාමාජිකයින්ට සිංහ සමාජයේ සාමාජිකයන් සතු කිසිදු අයිතිවාසිකමක් හෝ වරප්‍රසාදයක්
නොමැත.

(ආ). මෙම ලියෝ සමාජ සමස්ත මෙහෙයුම _____ සිංහ සමාජය විසින්
මගපෙන්වනු සහ අධීක්ෂණය කරනු ලැබේ. එවැනි මග පෙන්වීම් සහ අධීක්ෂණයන් පහත
දැක්වෙන එක් ආකාරයකින් ක්‍රියාත්මක කළ යුතුය. එම ආකාරය ලියෝ සමාජය සහ සිංහ
සමාජය අතර ඒකාබද්ධ තීරණයක් වීමට හැක.

1. ලියෝ සමාජයේ සෑම රැස්වීමකදීම හෝ එහි අධ්‍යක්ෂ මණ්ඩලයේ සෑම රැස්වීමකදීම
අනුග්‍රාහක සිංහ සමාජයේ සාමාජිකයින් එකක් හෝ වැඩි ගණනක් සිටීම; හෝ
2. ලියෝ සහ සිංහ සමාජයේ නියෝජිතයින් නිදෙනෙකුගේ මාසික ඒකාබද්ධ
රැස්වීමකින්, අන්‍යෝන්‍ය අවශ්‍යතා සහ සැලසුම් සාකච්ඡා කිරීම, සහ ලියෝ සමාජය
සහ / හෝ එහි මණ්ඩලය විසින් ගනු ලැබූ ක්‍රියාමාර්ග සමාලෝචනය කිරීම.

නියෝජනයන් අතර එකඟ නොවීමකදී, අවසාන තීරණය අනුග්‍රාහක සිංහ සමාජය සමඟ රැඳෙනු ඇත; හෝ

3. ලියෝ සමාජ නිලධාරීන් විසින් නිශ්චිත වාර්තාවක් හෝ ඕනෑම රැස්වීමක වාර්තාවක් දින 15 ක් ඇතුළත අනුග්‍රාහක සිංහ සමාජ ලේකම් හෝ බලයලත් නියෝජනයකුගේ අනුමැතිය සඳහා ඉදිරිපත් කිරීම. එවන් අවස්ථාවකදී ලියෝ සමාජයේ නියෝජනයන් නිදෙනෙකු සහ නියෝජනයන් නිදෙනෙකු අතර අන්‍යෝන්‍ය අවශ්‍යතා සහ සැලසුම් සාකච්ඡා කිරීමට රැස්වීමක් කැඳවීමට බලය අනුග්‍රාහක සිංහ සමාජය සතුවනු ඇත. නියෝජනයන් අතර එකඟ නොවීමකදී, අවසාන තීරණය අනුග්‍රාහක සිංහ සමාජය සමඟ රැඳෙනු ඇත.

(අ). මෙම ලියෝ සමාජයේ ක්‍රියාකාරීත්වය කිසියම් ආකාරයකින් ඕනෑම පාසලක නිලධාරීන්ගේ සහයෝගය මත රඳා පවතී නම්, එවිට එම නිලධාරීන් විසින් අර්ථ නිරූපණය කරනු ලබන සියලුම පාසල් ප්‍රතිපත්ති සහ රෙගුලාසි මෙම ලියෝ සමාජය සහ එහි සාමාජිකයින් විසින් විශ්වාසවන්තව පිලිපැදිය යුතුය.

**ලේඛන අංක IV
ව්‍යාපෘති**

(අ). III වන වගන්තියේ විධිවිධානවලට යටත්ව, මෙම ලියෝ සමාජය තමන්ගේම මිනිස්බලයෙන්, එහි ප්‍රජාව තුළ සේවා ව්‍යාපෘති සැලසුම් කර ක්‍රියාත්මක කළ යුතුය. එවැනි ව්‍යාපෘති සඳහා සම්පූර්ණ වගකීම, වෙනත් ලියෝ සමාජයක් හෝ වෙනත් සංවිධානයක් සමඟ හවුල් ව්‍යාපෘතියකදී එය බෙදී ඇති අවස්ථාවක හැර, මෙම ලියෝ සමාජය විසින් දැරිය යුතුය.

(ආ). මෙම ලියෝ සමාජය විසින් රැස් කරන ලද අරමුදල් වලින් ව්‍යාපෘති සඳහා මුදල් යෙදවිය යුතුය. ප්‍රජාවේ ඕනෑම පුද්ගලයකු, ව්‍යාපාරයක් හෝ සංවිධානයකින්, ඔවුනට ප්‍රතිලාභයක් ලබා නොදී අරමුදල් ඉල්ලා නොසිටිය යුතුය.

(ඇ). මෙම ලියෝ සමාජය පහත දැක්වෙන දෑ නොකළ යුතුය:

1. _____ සිංහ සමාජය හෝ එහි ඕනෑම සාමාජිකයෙක් වෙතින් ඉදහිට නොවන (එනම්: නිතර නිතර) මූල්‍ය ආධාර ලබා ගැනීම හෝ පිළිගැනීම;
2. අනුග්‍රාහක නොවන සිංහ සමාජයකින් මූල්‍ය ආධාර ඉල්ලා සිටීම;
3. වෙනත් ඕනෑම ලියෝ සමාජයකින් මූල්‍ය ආධාර ඉල්ලා සිටීම.

(ඈ). අරමුදල් රැස් කිරීමේ මූල්‍ය වැඩසටහනකින් ලැබෙන ශුද්ධ ආදායමෙන් කිසිදු කොටසක් මෙම ලියෝ සමාජයේ හෝ එහි සාමාජිකයන්ගේ ප්‍රතිලාභ සඳහා සෘජුව හෝ වක්‍රව භාවිතා නොකළ යුතුය.

**ලේඛන අංක V
සාමාජිකත්වය**

(අ). අනුග්‍රාහක සිංහ සමාජයේ ලියෝ සමාජ කමිටුව (පැහැදිලි කිරීම: නොමැති නම් ලියෝ සමාජ උපදේශක) විසින් සුදුසුකම් ලැබිය යුතු යැයි සලකනු ලබන හොඳ වර්තයක් ඇති ඕනෑම අයෙකුට ලියෝ සමාජ සමාජයක සාමාජිකත්වය ලබා දිය යුතුය. ව්‍යවස්ථාව සහ අතුරු ව්‍යවස්ථාව තුළ පිරිමි ලිංගභේදය හෝ සර්වභාවය දක්නට ලැබෙන අවස්ථාවල, එය අර්ථ දැක්විය යුත්තේ පිරිමි සහ ගැහැණු යන දෙඅංශයෙන්ම ය.

(ආ). **සාමාජික පංති:** මෙම ලියෝ සමාජ සාමාජිකත්වය පහත පරිදි වේ:

1. **ක්‍රියාකාරී:** සියලුම ප්‍රදානය කරන හෝ ඇඟවුම් කරන අයිතිවාසිකම් සහ වරප්‍රසාද හිමි සාමාජිකයෙකු වන අතර සියලු බැඳීම් වලට යටත් වේ. එවැනි බැඳීම් සහ අයිතිවාසිකම් සීමා නොකරන සහ අදාළ සුදුසුකම් තිබේ නම්, පහත අයිතිවාසිකම් ඇතුළත් විය යුත්තේය; ලියෝ සමාජය අයත් ලියෝ දිස්ත්‍රික්කයේ හෝ බහු දිස්ත්‍රික්කයේ ඕනෑම නිල තනතුරකට ඉදිරිපත් වීම, සාමාජිකත්වයේ ඡන්ද විමසීමක් අවශ්‍ය වන සියලු කාරණා සම්බන්ධයෙන් ඡන්දය ප්‍රකාශ කිරීම. එවැනි බැඳීම්වලට; නීතිපතා පැමිණීම, හිඟ මුදල් වහාම ගෙවීම; ලියෝ සමාජ ක්‍රියාකාරකම් වලට සහභාගී වීම සහ ජරජාව තුළ ලියෝ සමාජය පිලිබද යහපත් ප්‍රතිරූපයක් පිළිබඳ කරන හැසිරීම; ඇතුළත් විය යුත්තේය.
2. **නියෝජිත සාමාජික (Member-at-Large):** ප්‍රජාවෙන් ඉවත් වූ (පැහැදිලි කිරීම: විදේශීය ගත වීම, වෙනත් පලාතක වාසයට යෑම) හෝ සෞඛ්‍යය හෝ වෙනත් නීත්‍යානුකූල හේතුවක් නිසා ලියෝ සමාජ රැස්වීම් වලට නීතිපතා සහභාගී වීමට නොහැකි වන මෙම ලියෝ සමාජයේ සාමාජිකයෙක්, සාමාජිකත්වය රඳවා ගැනීමට අදහස් කරන විට ලියෝ සමාජයේ අධ්‍යක්ෂ මණ්ඩල තීරණයක් මගින් මෙම තත්වය ප්‍රධානය කළ හැක. සෑම මාස හයකට වරක් ලියෝ සමාජයේ අධ්‍යක්ෂ මණ්ඩලය විසින් මෙම තත්වය සමාලෝචනය කළ යුතුය. නියෝජිත සාමාජිකයෙක් නිල ධුර දැරීමට හෝ ලියෝ දිස්ත්‍රික්කයේ හෝ බහු දිස්ත්‍රික් සම්මන්ත්‍රණවලදී හෝ ඡන්දය ප්‍රකාශ කිරීමට සුදුසුකම් නොලබයි. නමුත්, ඔවුන් ලියෝ සමාජයට සාමාජික මුදල් ගෙවිය යුතුය.
3. **ඇල්ෆා සාමාජිකත්වය:** වයස අවුරුදු 12 සිට 18 දක්වා වූ ලියෝ සමාජයේ සාමාජිකයෙකි
4. **ඔමේගා සාමාජිකත්වය:** වයස අවුරුදු 18 සිට 30 දක්වා වූ ලියෝ සමාජයේ සාමාජිකයෙකි

(ඇ). **අවසන් කිරීම:** මෙම ලියෝ සමාජයේ සාමාජිකත්වය පහත අවස්ථාවන් වලදී ස්වයංක්‍රීයව නතර වී අවසන් වේ:

1. උපරිම වයස් සීමාවට වඩා වසරකට වැඩි වයසකට ළඟාවීම.
2. XV වැනි වගන්තියේ දක්වා ඇති පරිදි මෙම ලියෝ සමාජයේ පැවැත්ම අවසන් කිරීම.
3. හොඳ තත්ත්වයේ සියලු සාමාජිකයන්ගෙන් තුනෙන් දෙකකට (2/3) නොඅඩු ඡන්දයකින් අනුමත වීම.

(ඈ). **සාමාජිකත්වය මාරු කිරීම:** වෙනත් ලියෝ සමාජයක සාමාජිකත්වය අහෝසි කළ හෝ අවසන් කළ ලියෝ සාමාජිකයෙකුට, පහත තත්වයන් යටතේ මෙම ලියෝ සමාජය විසින් මාරු කිරීමේ පදනම මත සාමාජිකත්වය ලබා දිය හැකිය.

1. පැරණි ලියෝ සමාජ සාමාජිකත්වය අවසන් වූ දින සිට මාස හයක් ඇතුළත සාමාජිකත්වය පැවරීම සඳහා නිවේදනයක් පැරණි ලියෝ සමාජ අනුග්‍රාහක සිංහ සමාජයෙන් නව ලියෝ සමාජයට සහ නව ලියෝ සමාජ අනුග්‍රාහක සිංහ සමාජ ලේකම් තුමා වෙත ලැබීම.
2. එවැනි අවසන් කිරීම වන විට සාමාජිකත්වය හොඳ තත්ත්වයේ පැවතීම; සහ
3. මාරු කරන සාමාජිකයාගේ වයස අයදුම් කරන නව ලියෝ සමාජ ස්ථාපිත වයස් සීමාව තුළට අයත් වීම.

ලියෝ සමාජයක සාමාජිකත්වය අවසන් කිරීම සහ වෙනත් ලියෝ සමාජයකට මාරු කිරීම සඳහා ඉල්ලුම් පත්‍රය යොමු කිරීම අතර මාස හයකට වඩා වැඩි කාලයක් ගත වී ඇත්නම්, අයදුම්කරුවකුට මෙම ලියෝ සමාජයේ සාමාජිකත්වය ලබා ගත හැකි වන්නේ ලෙඛන V, A වගන්තියේ විධිවිධාන යටතේ පමණි.

(ඉ). සෑම ලියෝ සමාජයක්ම ඇලෝ ගා ලියෝ සමාජයක් හෝ ඔමේගා ලියෝ සමාජයක් ලෙස ජාත්‍යන්තර සිංහ සමාජ මූලස්ථානයේ ලියෝ සමාජ වැඩසටහන් දෙපාර්තමේන්තුවට වාර්තා කිරීමෙන් ප්‍රකාශයට පත් කළ යුතුය.

ලේඛන අංක VI රැස්වීම්

(අ). ලියෝ සමාජ රැස්වීම්:

1. මෙම ලියෝ සමාජයේ නිත්‍ය ව්‍යාපාරික රැස්වීම් එක් මාසයකට දෙවරකට නොඅඩු වාර ගණනක් හෝ සෑම සතියකටම වරක්, අතුරු ව්‍යවස්ථාවල දක්වා ඇති වේලාවන් සහ ස්ථානවලදී පැවැත්විය යුතුය.
2. සභාපතිවරයාට ඕනෑම වේලාවකදී හෝ හොඳ තත්ත්වයේ සාමාජිකයින් දස දෙනෙකුට නොඅඩු ගණනකගේ ලිඛිත ඉල්ලීමක් ලද විටදී ලියෝ සමාජයේ විශේෂ රැස්වීමක් කැඳවිය හැකිය. එවැනි කැඳවීමක් ලිඛිත හෝ වාචික ආකාරයෙන් විය හැක. නමුත් එවැනි කැඳවීමක් සියලුම හොඳ තත්ත්වයේ සාමාජිකයන්ට රැස්වීම් වේලාව සහ ස්ථානය ඇතුළත්ව දැනුම් දිය යුතුය. රැස්වීම සඳහා සාමාජිකයින්ට පහසු වේලාවක් සහ ස්ථානයක් නියම කළ යුතුය. එවැනි දැන්වීමක් ලිඛිතව යවන්නේ නම්, ලියෝ සමාජ වාර්තාවල දැක්වෙන පරිදි සාමාජිකයෙකුට ඔහුගේ / ඇයගේ ලිපිනයට විද්‍යුත් වගයෙන් හෝ තැපැල් කිරීමේදී, තැපැල් කල හෝ විද්‍යුත් තැපෑල යැවූ දිනය , රැස්වීම දැනුම් දුන් දිනය වගයෙන් සලකනු ලැබේ.
3. ගණපූරණය: හොඳ තත්ත්වයේ සාමාජිකයන්ගෙන් බහුතරයක් සිටීම මෙම සමාජයේ ඕනෑම නිත්‍ය හෝ විශේෂ රැස්වීමක ගණපූරණය සඳහා අවශ්‍ය වන්නේය.

(ආ). අධ්‍යක්ෂ මණ්ඩල රැස්වීම්:

1. අධ්‍යක්ෂ මණ්ඩලයේ නිතිපතා ව්‍යාපාරික රැස්වීම් සෑම මසකට එක් වරකට නොඅඩු ගණනක් අතුරු ව්‍යවස්ථාවල දක්වා ඇති වේලාවන් සහ ස්ථානවලදී පැවැත්විය යුතුය.
2. සභාපතිවරයාට ඕනෑම වේලාවකදී හෝ අධ්‍යක්ෂ මණ්ඩල සාමාජිකයින් ඕනෑම ගණනකගේ ලිඛිත ඉල්ලීමක් ලද විටදී අධ්‍යක්ෂ මණ්ඩල විශේෂ රැස්වීමක් කැඳවිය

හැකිය. එවැනි කැඳවීමක් ලිඛිත හෝ වාචික ආකාරයෙන් විය හැක. නමුත් එවැනි කැඳවීමක් සියලුම අධ්‍යක්ෂ මණ්ඩල සාමාජිකයන්ට රැස්වීම් වේලාව සහ ස්ථානය ඇතුළත්ව දැනුම් දිය යුතුය. රැස්වීම් සඳහා අධ්‍යක්ෂ මණ්ඩල සාමාජිකයින්ට පහසු වේලාවක් සහ ස්ථානයක් නියම කළ යුතුය. එවැනි දැන්වීමක් ලිඛිතව යවන්නේ නම්, ලියෝ සමාජ වාර්තාවල දැක්වෙන පරිදි අධ්‍යක්ෂ මණ්ඩල සාමාජිකයෙකුට ඔහුගේ / ඇයගේ ලිපිනයට විද්‍යුත් වශයෙන් හෝ තැපැල් කිරීමේදී, තැපැල් කල හෝ විද්‍යුත් තැපෑල යැවූ දිනය , රැස්වීම දැනුම් දුන් දිනය වශයෙන් සලකනු ලැබේ.

3. සභාපතිවරයා, උප සභාපතිවරයා සහ වෙනත් අධ්‍යක්ෂ මණ්ඩල සාමාජිකයන් නිදෙනෙකුගේ (3) පැමිණ සිටීම මෙම සමාජයේ ඕනෑම අධ්‍යක්ෂ මණ්ඩල නිත්‍ය හෝ විශේෂ රැස්වීමක ගණපූරණය සඳහා අවශ්‍ය වන්නේය.
4. මෙම ලියෝ සමාජයේ ඕනෑම හොඳ තත්ත්වයේ සාමාජිකයෙකුට සමාජයේ ඕනෑම අධ්‍යක්ෂ මණ්ඩල නිත්‍ය හෝ විශේෂ රැස්වීමකට සහභාගී වීමට අයිතිය ඇත. නමුත් එවැනි වෙනත් සාමාජිකයෙකුට අධ්‍යක්ෂ මණ්ඩලයේ අනුමැතියෙන් තොරව කථා කළ නොහැක.

ලේඛන අංක VII නිලධාරීන්

(අ). මෙම ලියෝ සමාජයේ නිලධාරීන් සභාපති, උප සභාපති, ලේකම් සහ භාණ්ඩාගාරික සහ අතුරු ව්‍යවස්ථාවලින් ලබා දිය හැකි වෙනත් නිලධාරීන් (ය) විය යුතුය. නිලධාරීන් හොඳ තත්ත්වයේ සාමාජිකයන් විය යුතු අතර වසර 1 (1) ක කාලයක් හෝ ඔවුන්ගේ අනුප්‍රාප්තිකයන් පත් කරන තුරු සේවය කළ යුතුය. කිසිම සාමාජිකයෙකුට එකවර නිල ධුර දෙකකට පත් විය නොහැක.

(ආ). ලියෝ සභාපති ධුරයේ පුරප්පාඩුවක් ඇති වුවහොත්, එම ධුර කාලය දීර්ඝ කළ හැකි නමුත් වසර තුනකට වඩා වැඩි කල නොහැක.

(ඇ). මෙම ව්‍යවස්ථාවේ වෙනත් ආකාරයකින් නිශ්චිතව දක්වා නොමැති නම්, නිලධාරීන්ගේ රාජකාරි වනුයේ රොබට්ගේ නියෝග රීති (නව සංශෝධනය) යටතේ දක්වා ඇති ඒවාය.

ලේඛන අංක VIII අධ්‍යක්ෂ මණ්ඩලය

III වන ලේඛනයේ විධිවිධානවලට යටත්ව

(අ). මෙම ලියෝ සමාජයේ ව්‍යාපාර හා කටයුතු පාලනය කිරීම සහ අධීක්ෂණය කිරීම සමාජයේ සියලුම නිලධාරීන්ගෙන් සැදුම්ලත් අධ්‍යක්ෂ මණ්ඩලයක සහ හොඳ තත්ත්වයේ සාමාජිකයින්ගෙන් තේරී පත් වූ අධ්‍යක්ෂවරුන් නිදෙනෙකුගෙන් සමන්විත වේ.

(ආ). ලියෝ සමාජය විසින් අනුමත කරන ලද ප්‍රතිපත්ති ක්‍රියාත්මක කිරීම සඳහා අධ්‍යක්ෂ මණ්ඩලය, ලියෝ සමාජ නිලධාරීන් හරහා වගකිව යුතුය. මෙම ලියෝ සමාජයේ සියලුම නව ව්‍යාපාර හා ප්‍රතිපත්ති පළමුව අධ්‍යක්ෂ මණ්ඩලය විසින් සලකා බලා හැඩගැස්විය යුතුය. ඉන්

පසු ලියෝ සමාජ නීතිපතා හෝ විශේෂ සමාජ රැස්වීමකදී ඉදිරිපත් කිරීම සහ අනුමත කිරීම සිදු කරනු ලැබේ.

(අ). අධ්‍යක්ෂ මණ්ඩලයට සියළුම කාරක සභා සහ නිලධාරීන් කෙරෙහි පොදු පාලනයක් නිබිය යුතු අතර, ඕනෑම නිලධාරියෙකුගේ තීරණය හෝ ක්‍රියාව ඉක්මවා යා හැකි අතර, හොඳ හේතුවක් නිසා, ඕනෑම ධුරයක් පුරප්පාඩු ලෙස ප්‍රකාශයට පත් කළ හැකි අතර, එහි ඉතිරි සීමාවක් පිරවීම සඳහා හොඳ තත්වයේ සාමාජිකයෙකු පත් කළ හැකිය.

(ආ). අධ්‍යක්ෂ මණ්ඩලය විසින් එහි මෙහෙයුම් පිළිබඳ වාර්ෂික වාර්තාවක් ලියෝ සමාජ සාමාජිකත්වයට සහ අනුග්‍රාහක සිංහ සමාජයට ඉදිරිපත් කළ යුතුය.

ලේඛන අංක IX
මැතිවරණ

ලියෝ සමාජ නිලධාරීන්ගේ සහ අධ්‍යක්ෂවරුන්ගේ ඡන්ද විමසීම නියමිත කාලයට _____ සිංහ සමාජයේ _____ කමිටුව නිසි ලෙස සලකනු ලබන ක්‍රියා පටිපාටිවලට අනුකූලව පැවැත්විය යුතුය. මැතිවරණයේදී සරල ඡන්ද බහුතරයකට වඩා වැඩි ඡන්ද ප්‍රමාණයක් ප්‍රකාශ වීම විය යුතුය.

ලේඛන අංක X
කාරක සභා

ලියෝ සමාජයේ පරිපාලනය සඳහා අවශ්‍ය යැයි සිතිය හැකි මූල්‍ය, ව්‍යාපෘති සහ වෙනත් ස්ථාවර කාරක සභා සඳහා නීතිමය ප්‍රතිපාදන අතුරු ව්‍යවස්ථා මඟින් සපයනු ලැබේ. වරින් වර අවශ්‍ය යැයි හැඟෙන පරිදි සභාපතිවරයාට අධ්‍යක්ෂ මණ්ඩලයේ අනුමැතිය ඇතිව එවැනි විශේෂ කමිටු පත් කළ හැකිය.

ලේඛන අංක XI
ගාස්තු සහ හිඟ මුදල්

(අ). අනුග්‍රාහක සිංහ සමාජය විසින් වාර්ෂිකව ගෙවිය යුතු ජාත්‍යන්තර සිංහ සමාජ මූලස්ථානයේ ලියෝ සමාජ ගාස්තු දරණ බැවින් ලියෝ සමාජයේ අතිරේක පරිපාලන වියදම් පියවා ගැනීම සඳහා අතිරේක ගාස්තු හා හිඟ මුදල් මෙම සමාජය විසින් අය කරනු ලැබේ. ඇතැම්විට එකී ජාත්‍යන්තර ලියෝ සමාජ ගාස්තු, ලියෝ සමාජය විසින් අනුග්‍රාහක සිංහ සමාජයට ප්‍රතිපූරණය කළ හැකිය.

(ආ). ඕනෑම නීතිපතා හෝ විශේෂ රැස්වීමකදී හෝ හොඳ ස්ථාවරයක් පිළිබඳ ප්‍රශ්නය මතු වන ඕනෑම වේලාවක මෙම ලියෝ සමාජ යට කිසියම් මූල්‍යමය බැඳීමක් ගෙවා නැති ඕනෑම සාමාජිකයෙකු ස්වයංක්‍රීයව ඡන්දය ප්‍රකාශ කිරීමේ වරප්‍රසාදය අහිමි කරනු ඇත.

මූල්‍යමය බැඳීම් නොගෙවා පවතින තාක් කල් සාමාජිකත්ව තත්වය යලි අරමුණු සඳහා හොඳ තත්ත්වයේ නොමැති බව සලකනු ලැබේ.

ලේඛන අංක XII

මෙහි සාමාජිකත්වය පිළිගැනීමෙන්, සෑම ලියෝ සාමාජිකයෙකුම මෙම ලියෝ සමාජයේ ව්‍යවස්ථාවේ සහ අතුරු ව්‍යවස්ථාවල විධිවිධානවලට බැඳී සිටීමට බැඳී සිටී.

**ලේඛන අංක XIII
අතුරු ව්‍යවස්ථා**

මෙම සමාජයේ කාර්යක්ෂමව ක්‍රියාත්මක වීමට අවශ්‍ය යැයි සැලකෙන අතුරු ව්‍යවස්ථා ලියෝ සමාජ අධ්‍යක්ෂ මණ්ඩලය ඉදිරිපත් කළ යුතු අතර, මෙම සමාජයේ හොඳ තත්ත්වයේ සාමාජිකයන් විසින් අනුගමනය කළ යුතුය; කෙසේ වෙතත්, එවැනි සියලු අතුරු ව්‍යවස්ථා මෙම ව්‍යවස්ථාවේ විධිවිධානවලට අනුකූල විය යුතුය. මෙම ව්‍යවස්ථාවේ ඕනෑම විධිවිධානයකට පටහැනි වන ඕනෑම අතුරු ව්‍යවස්ථා, හෝ ඒ සඳහා වන සංශෝධන හෝ අවලංගු කිරීම ස්වයංක්‍රීයව අහෝසි වන අතර කිසිදු බලපෑමක් නැත.

**ලේඛන අංක XIV
ලාංඡනය**

(අ). ජාත්‍යන්තර ලියෝ සමාජ වැඩසටහනේ ලාංඡනය එකිනෙකට පිටතින් මුහුණ ලා සිටින සිංහ නිස් දෙකක් විය යුතු අතර සිරස් තීරුවකින් බෙදූ අතර ඉහළ සිට පහළට L E O අක්ෂර ඇත.

(ආ). ජාත්‍යන්තර ලියෝ සමාජ වැඩසටහනේ ලාංඡනය ලියෝ සමාජ සාමාජිකයින්ගේ සුවිශේෂී භාවිතය සහ ප්‍රයෝජනය සඳහා සංරක්ෂණය කළ යුතුය. මෙම සමාජ සෑම සාමාජිකයෙකුටම ඔහුගේ / ඇයගේ සාමාජිකත්වය තුළ ගෞරවනීය හා සුදුසු ආකාරයකින් එය පැළඳීමට හෝ වෙනත් ආකාරයකින් ප්‍රදර්ශනය කිරීමට අයිතිය ඇත. සාමාජිකයෙකු ඔහුගේ / ඇයගේ සාමාජිකත්වය අවසන් කිරීමෙන් හෝ මෙම ලියෝ සමාජය අවසන් කිරීමෙන් පසු එවැනි හිමිකමක් අත්හැරිය යුතුය.

**ලේඛන අංක XV
කාල සීමාව**

(අ). මෙම ලියෝ සමාජය පහත සඳහන් දේ සිදු වූ පළමු අවස්ථාවේදීම අහෝසි වනු ඇත:

1. අවසන් කිරීමට මෙම සමාජයේ ඡන්දය.

2. _____ සිංහ සමාජය විසින් යවනු ලැබූ අනුග්‍රාහකත්වය ඉල්ලා අස්කර ගැනීමේ දැන්වීම හෙවත් ලියෝ සමාජය අවසන් කිරීමේ පෝරමය ජාත්‍යන්තර සිංහ සමාජ මූලස්ථානයේ ලියෝ සමාජ වැඩසටහන් දෙපාර්තමේන්තුවට ලැබීම.
3. ජාත්‍යන්තර සිංහ සමාජ මූලස්ථානයේ ලියෝ සමාජ වැඩසටහන් දෙපාර්තමේන්තුව විසින් එවනු ලැබූ මෙම ලියෝ සමාජයේ සංවිධාන සහතිකය අවලංගු කිරීම පිළිබඳ ලිඛිත දැන්වීමක් ලියෝ සමාජ සභාපති හෝ උප සභාපති වෙත ලැබීම.

(ආ). අ කොටසේ දක්වා ඇති පරිදි ලියෝ සමාජය අවසන් කිරීමකදී, ලියෝ නම සහ ලියෝ ලාංඡනය සම්බන්ධ සියලු අයිතිවාසිකම් සහ වරප්‍රසාද මෙම සමාජය සහ එහි සාමාජිකයන් විසින් තනි තනිව හා සාමූහිකව අත්හැර දමනු ලැබේ.

ලේඛන අංක XVI
පාර්ලිමේන්තු අධිකාරිය

මෙම ව්‍යවස්ථාවේ වෙනත් ආකාරයකින් සපයා නොමැති නම්, මෙම සමාජ සමාජයේ මෙහෙයුම් වලදී පාර්ලිමේන්තු ක්‍රියා පටිපාටිය පිළිබඳ සියලු ප්‍රශ්න පාලනය කරනු ලබන්නේ රොබට්ගේ නියෝග රීති (නව සංශෝධනය) ප්‍රකාරවයි.

ලේඛන අංක XVII
සංශෝධන

මෙම ව්‍යවස්ථාව සංශෝධනය කළ හැක්කේ ජාත්‍යන්තර සිංහ සමාජ මූලස්ථානයේ අධ්‍යක්ෂ මණ්ඩලය මගින් පමණක් වන අතර සිදුකරන සියලුම සංශෝධන සම්මත වූ විට ස්වයංක්‍රීයව මෙම ව්‍යවස්ථාව සංශෝධනය වී විධිවිධාන බවට පත්වේ.

ලේඛන අංක XVIII

මෙම සමාජයේ මූල්‍ය වර්ෂය ජූලි 1 සිට ජූනි 30 දක්වා ක්‍රියාත්මක වේ.

සම්මත ලියෝ සමාජ අතුරු ව්‍යවස්ථා

ලේඛන අංක I
මැතිවරණ

(අ). _____ දිනට පෙර මෙම ලියෝ සමාජයේ නිලධාරීන් සහ අධ්‍යක්ෂවරුන් තෝරා ගැනීම වාර්ෂිකව පැවැත්විය යුතුය. තේරී පත් වූ අය ජූලි 1 වන දින බලයට පත්විය යුතුය.

(ආ). නිලධාරීන්ගේ නාමයෝජනා ලිඛිතව හෝ සභා ගැබෙන් ඉදිරිපත් කළ යුතුය. නාමයෝජනා ඉදිරිපත් කරන රැස්වීමෙන් පසුව පවත්වන නිත්‍ය රැස්වීම් මතදී අපේක්ෂකයින්ට ඡන්දය ප්‍රකාශ කළ යුතුය. ඡන්දය ප්‍රකාශ කිරීම රහසිගත ඡන්දයකින් විය යුතුය. පැමිණ සිටින සහ හොඳ තත්ත්වයේ සිටින සාමාජිකයන් විසින් ප්‍රකාශිත ඡන්දය බහුතරයක් ලබා ගන්නා අපේක්ෂකයින් තේරී පත්විය යුතුය.

ලේඛන අංක II
ගාස්තු සහ හිඟ මුදල්

(අ). සෑම නව සාමාජිකයෙක්ම ඇතුළත් වීමේ ගාස්තුව වශයෙන් රුපියල් _____ ක් ගෙවිය යුතුය.

(ආ). සෑම සාමාජිකයෙකුම වාර්ෂිකව සාමාජික ගාස්තු වශයෙන් රුපියල් _____ ගෙවිය යුතුය.

(ඇ). කිසිදු කටයුත්තක් සඳහා ලියෝ සාමාජිකයන් පිළිබඳ වෙනත් තක්සේරුවක් නොකළ යුතුය.

ලේඛන අංක III
කාරක සභා

(අ). සභාපතිවරයා අධ්‍යක්ෂ මණ්ඩලයේ අනුමැතිය ඇතිව පහත සඳහන් ස්ථාවර කාරක සභා පත් කළ යුතුය:

1. **මුදල්.** ඕනෑම ලියෝ සමාජ මෙහෙයුම් සහ ව්‍යාපෘති සඳහා මුදල් යෙදවීමේ ක්‍රම සහ විධි තීරණය කිරීම සඳහා මෙම කමිටුව වගකිව යුතුය.
2. **වියාපෘති.** ලියෝ සමාජ ප්‍රජා ව්‍යාපෘති ආරම්භ කිරීම සහ ක්‍රියාත්මක කිරීම සම්බන්ධයෙන් මෙම කමිටුව වගකිව යුතුය.

(ආ). මෙම ලියෝ සමාජයේ සාමාජිකයින්ගෙන් පමණක් සමන්විත කිසිදු කමිටුවක් නිසි පරිදි පිහිටුවා ඇති සමාජ රැස්වීමකදී ලබාගත් ඡන්ද වලින් බහුතරයක් විසින් අනුමත කරනු ලබන තෙක් එහි සැලසුම් ක්‍රියාත්මක කිරීමට කිසිදු ක්‍රියාමාර්ගයක් නොගත යුතුය.

ලේඛන අංක IV
සංගෝධන

(අ). මෙම අතරු ව්‍යවස්ථා මෙම ලියෝ සමාජයේ ඕනෑම නිත්‍ය හෝ විශේෂ රැස්වීමකදී සංගෝධනය කළ හැකි නමුත් එසේ කල හැකි වන්නේ පහත අවශ්‍යතා ද ඇතුළුව හොඳ තත්ත්වයේ සිටින සියලුම සාමාජිකයින්ගෙන් බහුතරයකගේ ඡන්දය මත පමණි:

1. ගණපුරණය පවතින නිත්‍ය රැස්වීමකදී අදාළ සංගෝධන හෝ සංගෝධන පිළිබඳ දැනුම්දීම සහ එවැනි සංගෝධන ඡන්ද විමසීමක් පැවැත්වීමට නියමිත රැස්වීම අවම වශයෙන් දින දාහතර (14) ට පෙර දැනුම් දී ඇති අතර
2. එවැනි සංගෝධන හෝ සංගෝධන _____ සිංහ සමාජය විසින් අනුමත කරන ලදී.

(ආ). මෙම සමාජයේ ව්‍යවස්ථාවට පටහැනි මෙම අතුරු ව්‍යවස්ථාවන්හි ඕනෑම විධිවිධානයක් අහෝසි වන අතර කිසිදු බලයක් හෝ බලපෑමක් නැත.

(සමාජයේ කාර්යක්ෂම ක්‍රියාකාරීත්වය සඳහා අවශ්‍ය විය හැකි වෙනත් විධිවිධාන.)